

L-Eżamijiet Annwali tal-Iskejjel Sekondarji 2018

ID-DISA' SENA L-ISTUDJI SOĊJALI (Option) L-ISKEMA TAL-MARKI

Taqsima A

1. a	2. c	3. b	4. c	5. a
6. b	7. b	8. c	9. b	10. a

marka x 10 = 10 marki

Taqsima B

Mistoqsija	Marki	Tweġibiet
		<i>Dawn it-tweġibiet huma biss indikattivi. Kull opinjoni oħra rilevanti u valida għandha tkun aċċettata.</i>
1	2	Kemm l-individwi kif ukoll is-soċjetà jibbenefikaw mid-dritt għall-edukazzjoni. L-edukazzjoni hija fundamentali għall-iżvilupp uman, soċjali u ekonomiku. Dan iwassal sabiex tinkiseb paċi dejjiema u żvilupp sostenibbli. L-edukazzjoni hija għodda b'saħħitha fl-iżvilupp tal-potenzjal sħiħ ta' kulhadd filwaqt li tiżgura d-dinjità tal-bniedem.
2	1,1,1 (3)	L-istituzzjonijiet fil-pajjiż li jfornu servizzi ta' edukazzjoni huma: <ul style="list-style-type: none"> • L-iskejjel tal-Istat • L-iskejjel tal-Knisja • L-iskejjel immexxija mill-privat.
3	1,1,1 (3)	<i>L-istudenti għandhom isemmu tliet vantaġġi minn:</i> <ul style="list-style-type: none"> • Kull tifel u tifla jingħataw l-istess opportunità li jitgħallmu bħat-tfal l-oħra. • Tfal bi bżonnijiet speċjali jiżviluppaw soċjalment. • L-istudenti jitgħallmu jaċċettaw lil kulhadd fis-soċjetà, irrispettivament mil-limitazzjonijiet ta' persuni oħra. • Studenti bi bżonnijiet speċjali jistgħu jingħataw għajjnuna minn shabhom fil-klassi.
4	1,1,1,1 (4)	Fost l-elementi ewlenin li jsawru l-kultura nsibu: <ul style="list-style-type: none"> • il-lingwa • il-valuri soċjali • id-drawwiet u l-modi ta' għajxien, l-istorja, it-tradizzjonijiet, l-ikel u l-ilbies, il-mużika u l-arti • it-teknoloġija • ir-religjon <i>L-istudenti għandhom jagħtu erba' eżempji.</i>

5	2,2,2 (6)	<p><i>L-istudenti għandhom isemmu tliet eżempji ta' diversità kulturali fis-soċjetà Maltija minn:</i></p> <ul style="list-style-type: none"> • prodotti tal-ikel li jirriflettu kulturi oħra, eżempju ikel Ċiniż, Tork u <i>fast foods</i>. • Ilbies: naraw fostna nies barranin fejn l-ilbies jirrifletti l-kultura tagħhom, eżempju l-ilbies ta' nisa Musulmani. • Reliġjon: il-Moskea li hemm Raħal Ġdid, il-Katidral Anglikan fil-Belt Valletta u postijiet oħra huma xhieda ta' reliġjonijiet oħra fostna. • Bini u monumenti li hallew impatt fuq l-arkitettura li l-Ingliżi hallew f'Malta. • Diversità lingwistika: ħafna Maltin jafu jtkellmu b'diversi lingwi minħabba t-turiżmu u stazzjonijiet tat-telewiżjoni barranin.
6	4	<p>Il-kultura hi proċess ħaj, dinamiku, dejjem jinbidel u jiżviluppa. Il-kultura tradizzjonali tinkludi dawk it-tradizzjonijiet li writniehom mingħand missirijietna bħal: Karnival, ilbies tradizzjonali u festi bħall-Imnarja. Min-naħa l-oħra aħna li qed ngħixu llum, qegħdin inhallu l-influwenza tagħna.</p> <p>Illum qegħdin ngħixu f'soċjetà aktar miftuħa fejn il-bniedem qed ikollu jaffaċċja diversi bidliet, l-aktar bħala riżultat tal-globalizzazzjoni.</p>
7	1, 1, 1 (3)	<p>Tliet eżempji kif il-kultura tradizzjonali qed tinbidel jinkludu:</p> <ul style="list-style-type: none"> • Tibdil fil-mod kif in-nies jilbsu. • Mużika bħall-ghana tradizzjonali, hija assoċjata mal-passat. • F'dawn l-aħħar snin rajna żieda ta' kunċerti mużikali li jappellaw l-aktar għaż-żgħażaġh bħall-kunċert tal-Isle of MTV.
TOTAL	25	

Taqsim C

Mistoqsija	Marki	Tweġibiet
		<i>Dawn it-tweġibiet huma biss indikattivi. Kull opinjoni oħra relevanti għandha tkun aċċettata.</i>
1	1,1,1 (3)	<p><i>L-istudenti għandhom isemmu tliet forom ta' familja minn:</i></p> <ul style="list-style-type: none"> • Familja b'genitur wieħed - dan jista' jkun minħabba diversi raġunijiet bħal mewt, separazzjoni jew tqala qabel jew barra ż-żwieġ; • Koppja miżżewġa jew f'koabitazzjoni bla tfal - jew għax għażlu huma jew għax ma setax ikollhom tfal. • Koppja miżżewġa jew f'koabitazzjoni bit-tfal - jistgħu jkunu kemm addottati kif ukoll naturali. • Żwieġ bejn persuni tal-istess sess, razza, klassi soċjali, u twemmin reliġjuż u politiku.
2	1,1,1 (3)	<p>L-istudenti huma mistennija li jsemmu rwol: iben jew bint. Responsabbiltà: li juru rispett lejn il-membri l-oħra tal-familja. Dritt: li jkollhom fejn joqogħdu f'post diċenti u li jiġu provduti l-ikel.</p>
3	1,1,1,1,1 (5)	<p><i>L-istudenti għandhom isemmu ħames funzjonijiet minn:</i></p> <ul style="list-style-type: none"> • Iservu ta' aġenzija ta' soċjalizzazzjoni primarja. • Funzjoni ekonomika (jipprovdu flus u affarijiet oħra biex tkun tista' tgħix).

		<ul style="list-style-type: none"> • Iservu ta' kenn għall-membri tagħha. • Funzjoni riproduttiva (ikollhom l-ulied). • Kenn u appoġġ emozzjonali għall-membri tal-familja. • Mezz ta' kontroll soċjali fuq l-ulied.
4	(5)	<p>Is-sena 1993 kienet sena ferm importanti għall-familja Maltija. Il-Parlament Malti għadda liġi fejn il-familja issa kienet imwaqqfa fuq il-prinċipji tal-ugwaljanza u tal-kunsens (qbil) bejn il-ġenituri. F'tit mill-prinċipji huma dawn:</p> <ul style="list-style-type: none"> • Fiż-żwieġ, il-mara u r-raġel huma ndaqs u jaqsmu flimkien il-piżijiet taż-żwieġ bħala miżżewġin u bħala ġenituri. • Iż-żewġ ġenituri flimkien huma responsabbli għall-ħarsien u għall-kura tal-ulied. • Id-deċiżjonijiet fil-familja jittiehdu mill-koppja flimkien. • Id-dar fejn tgħix il-familja hija mħarsa bil-liġi fl-interess ta' min jgħix fiha.
5	3,3 (6)	<p>F'Mejju 2011 sar referendum dwar id-divorzju fejn għadda b'maġġoranza ta' f'tit aktar minn 54 fil-mija ta' dawk li vvutaw jgħidu iva u 46 fil-mija jgħidu le. Il-liġi tad-divorzju dahlet fis-seħħ fl-1 ta' Ottubru 2011. Dan jixhed is-sitwazzjoni tas-separazzjonijiet fiż-żwieġ li sfortunatament qed jiżiedu minn żmien għal żmien minħabba diversi fatturi.</p> <p>Sitt snin wara l-introduzzjoni tad-divorzju, Malta qed tikklassifika fost l-aqwa fejn jidhlu d-drittijiet ta' persuni omoesswali. Kienet l-ewwel pajjiż li pprojbixxiet it-terapija tal-konverżjoni tal-omoesswali u waslet biex tillegalizza ż-żwieġ bejn koppji tal-istess sess.</p> <p>L-ewwel ta' Settembru 2017, kien l-ewwel jum li fih koppji tal-istess sess setgħu jiżżewġu b'mod ċivili f'Malta. Dan kien possibbli permezz tal-liġi tal-Ugwaljanza fiż-Żwieġ li għaddiet mill-Parlament fit-12 ta' Lulju 2017 u kienet ippubblikata fil-Gazzetta tal-Gvern nhar it-Tnejn, 28 ta' Awwissu 2017, wara li l-President ta' Malta tat il-kunsens tagħha għall-abbozz.</p> <p>Fost il-bidliet li saru nsibu li t-termini bħal "raġel", "mara", "omm" u "missier", ġew mibdula għat-terminu <i>gender-neutral</i>. L-emendi fil-liġi jagħtu wkoll lill-koppji omoesswali drittijiet indaqs biex jaddottaw it-tfal.</p>
6	(3)	<p>L-irwol tal-Kummissjoni Nazzjonali għall-Familja huwa wieħed konsultattiv, fejn thares l-interess tal-familji Maltin u Għawdxin billi tirrakkomanda policies lill-Gvern dwar il-familji. Matul is-sentejn li ilha mwaqqfa, il-Kummissjoni ħadmet biex tistabilixxi ruħha u tagħmel dik ir-riċerka meħtieġa sabiex tkun tista' twettaq l-għanijiet li għalihom twaqqfet.</p> <p>Il-Kummissjoni tapprezza l-bżonn ta' riċerka li tipprovdi bażi soda ta' gwida favur politika għall-familja. Għaldaqstant, għaddej xogħol fuq riċerka dwar familji Maltin f'sitwazzjoni ta' faqar. Dan l-istudju qed isir bil-kollaborazzjoni mal-Uffiċċju Nazzjonali tal-Istatistika u għandu jservi biex minnu jinħarġu proposti għall-politika li tgħin lill-familji li jgħixu fil-faqar itejbu l-kwalità ta' ħajja tagħhom.</p>
TOTAL	25	

Taqsimha D

Numru	Marki	Tweġibiet <i>Dawn it-tweġibiet huma biss indikattivi. Kull opinjoni oħra relevanti għandha tiġi aċċettata.</i>
1	1,1,1,1,1 (5)	Il-kunsilli lokali huma responsabbli: <ul style="list-style-type: none"> • għall-ħarsien u tisbiħ tal-lokalità; • allokkazzjoni tal-gwardjani lokali; • għbir ta' skart; • jeseġwixxu doveri amministrattivi għall-gvern ċentrali bħal għbir ta' fondi u kirjiet tal-gvern; • jirrispondu għall-ilmenti tal-pubbliku.
2	1,1,1,1,1 5	<i>L-istudenti jistgħu jsemmu ħames sorsi minn:</i> <ul style="list-style-type: none"> • Egoizmu • Għira • Nuqqas ta' tolleranza għal opinjonijiet differenti • Interessi personali • Bullying permezz ta' tghajjir, tqasqis fuq oħrajn • Bla compromess – jiġifieri ħadd ma jkun irid iċedi biċċa jew jammetti l-iżball jew parti mill-iżball. Dan iwassal għal supervja u nuqqas ta' ftehim.
3	1,1,1,1,1,1 (6)	<ul style="list-style-type: none"> • faqar • negligenza tal-ġenituri • <i>self-esteem</i> baxx • alkoħol • abbuż mid-droga • qgħad
4	1,1,1,1 (4)	<p>Identità lokali – tirreferi għall-mod kif jien nagħmel parti mil-lokalità fejn ngħix.</p> <p>Identità nazzjonali – kull individwu jitwield f'pajjiż li minnu jikseb in-nazzjonalità tiegħu.</p> <p>Identità Ewropea – minhabba li fl-2004 Malta dahlet fl-Unjoni Ewropea, aħna ma bqajniex biss ċittadini Maltin, imma sirna wkoll ċittadini Ewropej.</p> <p>Identità globali – grazzi għal diversi mezzi ta' komunikazzjoni, id-dinja saret qisha villaġġ globali. Dan il-kuncett insejnhulu globalizzazzjoni u għalhekk aħna wkoll għandna identità globali.</p>
TOTAL	20	

Taqsimha E

Dawn it-tweġibiet huma biss indikattivi. Kull opinjoni oħra relevanti u valida għandha tkun aċċettata. L-20 marka jitqassmu bejn wieħed u iehor kif ġej:

17-20 – Tajjeb hafna

13-16 – Tajjeb

10-12 – Mhux ħazin

0 - 9 – Mhux tajjeb

Mistoqsija	Marka	Tweġibiet
		<i>L-istudenti huma mistennija li joħorġu b'ideat bħal:</i>
1	20	<p>It-tagħlim tar-regoli jibda sa minn meta aħna nkunu żgħar. Fil-fatt, huwa fil-familja li aħna nitgħallmu l-aktar regoli importanti li wara ser jiffurmawna bħala ċittadini u membri tas-soċjetà. Meta aħna nosservaw l-imġiba tal-ġenituri tagħna u ta' ħutna, mingħajr ma nkunu nafu aħna nibdew nimitawhom. Għalhekk, meta l-membri tal-familja jibdew jagħtuna eżempji ħżiena, aħna nitgħallmu nimitaw affarijiet ħżiena; meta l-membri tal-familja tagħna jagħtuna eżempju tajjeb, aħna nimitaw it-tajjeb. Dan il-proċess li fih aħna nitgħallmu r-regoli l-aktar importanti tas-soċjetà jissejjaħ proċess ta' soċjalizzazzjoni. Il-parti ta' dan il-proċess li jssejjaħ fil-familja tissejjaħ soċjalizzazzjoni primarja. Il-familja fil-fatt hi l-aktar agent importanti li minnha aħna nitgħallmu regoli importanti tas-soċjetà.</p> <p>Madanakollu matul ħajjitna aħna niltaqgħu ma' bosta agenti ta' soċjalizzazzjoni oħra. Meta noħorġu mill-familja u mmorru l-iskola, hemmhekk niltaqgħu m'agenti godda. L-għalliema huma agenti importanti oħra tas-soċjalizzazzjoni. Mingħandhom aħna nitgħallmu ngħibu ruħna sew fi grupp. Huma l-għalliema li jkomplu jżidu mat-tagħlim li niehdu mid-dar. Shabna tal-klassi, il-ħbieb oħra li nafu jew il-ħbieb li niltaqgħu magħhom f'postijiet differenti, iservu bħala agenti oħra ta' dan il-proċess.</p> <p>Il-mass midja, ir-religjon u għaqdiet bħal dawk sportivi, scouts, drama jew mużika huma agenti importanti oħra tas-soċjalizzazzjoni li jistgħu jaffettwaw ħajjitna mhux ftit. Mingħand dawn in-nies kollha aħna nitgħallmu kif għandna ngħibu ruħna fis-soċjetà.</p>
2	20	<p>Ftit wara t-tmiem tat-Tieni Gwerra Dinjija, fl-1948, il-Ġnus Magħquda ħarġet stqarrija ta' dikjarazzjoni dwar id-drittijiet fundamentali tal-bniedem. Għalkemm isiru hafna u diversi sforzi mill-Ġnus Magħquda biex jiġu eliminati l-gwerer, sfortunatament xorta nisimgħu bi gwerer qerrieda li jsiru minn żmien għal żmien f'pajjiżi u bejn pajjiżi differenti tad-dinja.</p> <p>Għalkemm dawn l-isforzi kollha, illum insibu min qed isofri minn ingustizzji f'pajjiżi żviluppatti u anke dawk li għadhom qed jżviluppaw. Fost dawn in-nuqqas tad-drittijiet tal-bniedem insibu: dak kollu li hu kontra l-istess ħajja, bħal kull xorta ta' qtil ta' bniedem, il-ġenoċidju, l-abort, l-ewtanazja, l-istess suwiċidju volontarju; dak kollu li jikser l-integrità tal-persuna umana, bħalma huma l-mutilazzjonijiet, it-torturi tal-ġisem u tal-moħħ, l-isforzi li jsiru biex</p>

		<p>bil-vjolenza, ir-rieda tal-bniedem tiġi mgieġhla tagħmel dak li jrid haddiehor; dak kollu li joffendi d-dinjità tal-bniedem bħalma huma l-kundizzjonijiet ta' ħajja li ma jixirqux lill-ħajja tal-bniedem, il-ħabs bla raġuni, id-deportazzjonijiet, il-jasar, il-prostituzzjoni, il-bejgħ ta' nisa u ta' tfal; jew kundizzjonijiet ta' xogħol mill-agħar, kundizzjonijiet li fihom il-ħaddiema jiġu meqjusa biss bħala strumenti għall-qligħ tal-flus u mhux bħala persuni ħielsa u responsabbli. Dan kollu, u affarijiet oħra bħalhom, huma kollha affarijiet tal-mistħija u waqt li jħassru ċ-ċiviltà tal-bniedem, iħammgu lil dawk li jgħibu ruħhom b'dan il-mod u wisq aktar dawk li jgarrbuhom.</p> <p>Sfortunatament, din il-qagħda hekk ta' inkwiet, flok ma qed tonqos, dejjem aktar qed tizdied; mal-prospetti godda li għab miegħu l-progress xjentifiku u tekonoġiku, tfaċċaw suriet godda ta' theddid għad-drittijiet tal-bniedem, permezz ta' kultura ġdida fejn l-opinjoni pubblika qed tiġġustifika delitti kontra l-ħajja f'isem id-dritt tal-libertà tal-individwu, u għalhekk jippretendu mhux biss li jkunu ħielsa minn kull ħtija, imma wkoll li jkollhom il-permess tal-Istat, biex jagħmlu dawn id-delitti bla xkiel ta' xejn, anzi bl-għajjnuna b'xejn tal-istrutturi sanitarji tal-Istat.</p> <p>Ir-riżultat ta' dan kollu hu tassew tragiku għaliex il-bniedem qed ibati dejjem aktar biex jagħraf jagħzel bejn it-tajjeb u l-ħażin f'dak li jolqot l-istess valur fundamentali tal-ħajja tal-bniedem.</p>
3	20	<ul style="list-style-type: none"> • L-edukazzjoni formali: din hija l-edukazzjoni marbuta mal-kurrikulu, numru ta' suġġetti, l-orarju, ix-xogħol tad-dar u l-assessjar formali. Għalhekk, wieħed jistenna li t-tagħlim formali li jsir fil-klassi jiġi assessjat permezz ta' xogħol li jsir id-dar, testijiet u eżamijiet kull ċertu perjodu ta' żmien. • L-edukazzjoni informali: dan huwa t-tagħlim li nakkwistaw matul ħajjitna ta' kuljum, pereżempju waqt li naraw xi programm fuq it-televizjoni, meta mmorru xi mixja fil-kampanja jew inżuru xi postijiet ta' interess kulturali jew storiku. L-attivitajiet ta' edukazzjoni informali huma importanti għaliex jgħinu lill-persuna twessa' l-esperjenzi tagħha fil-ħajja. Barra minn hekk, din hija importanti għaliex tgħin biex jatkattru r-relazzjonijiet tagħna ma' haddiehor. Dan jista' jkun tagħlim li nirċevuh mingħand il-ġenituri jew qraba tagħna. • L-edukazzjoni nonformali: din hija marbuta l-aktar mal-kunċett ta' tagħlim tul il-ħajja (<i>lifelong learning</i>). Huwa tagħlim li jista' jseħh f'ambjent ta' tagħlim formali, iżda ma jkunx rikonoxxut b'mod formali. Ta' spiss dan it-tip ta' tagħlim jinvolvi <i>workshops</i>, korsijiet għall-komunità, korsijiet b'interess partikolari, korsijiet qosra, jew <i>seminars</i> f'għamla ta' konferenza. Dan it-tagħlim iseħh f'ambjent formali bħalma huma l-iskejjel, iżda ma jkunx jiffirma parti mill-kurrikulu jew sillabi.
TOTAL	20	

Total: 100 marka